

वांचले :- 1) मुंबई पोलीस अधिनियम 1951(सुधारणा अध्यादेश) महाराष्ट्र पोलीस अधिनियम 2014 चे कलम 37 (1)(3) मधील तरतूदीनुसार

2) मा. पोलीस अधिक्षक सातारा यांचेकडील पत्र क्र. जिविशा-7/प्र.आदेश/1760 दिनांक 01/03/2017

क्र. डिसी/एमएजी/2/एस.आर/09/2017

जिल्हादंडाधिकारी कार्यालय, सातारा  
सातारा, दिनांक 02/03/2017

### आदेश

- ज्या अर्थी, मा. पोलीस अधिक्षक सातारा यांचेकडील पत्र क्र. जिविशा-7/प्र.आदेश/1760 सातारा दिनांक 01/03/2017 1) सण/उत्सव - सातारा जिल्ह्यात सालाबादप्रमाणे दिनांक 12/03/2017 रोजी होळी, दिनांक 13/03/2017 रोजी धुलीवंदन व दिनांक 17/03/2017 रोजी रंगपंचमी हे सण साजरे होणार आहेत. नमुद सणाकरीता आपल्या मुळ गांवी मुंबई तसेच शहरातून नागरिक मोठ्या प्रमाणावर सहभागी होत असतात. सदरचे सण साजरे होत असताना नुकत्याच झालेल्या निवडणुकीतील गटबाजी अथवा गावपातळीवरील वर्चस्वातून गर्दी मारामारीसारखे गुन्हे घडून कायदा व सुव्यवस्थेचा प्रश्न निर्माण होण्याची शक्यता नाकारता येत नाही.
- 2) निवडणूक- सातारा जिल्ह्यात दिनांक 21/02/2017 रोजी जिल्हा परिषद 64 व पंचायत समिती 128 गण निवडणूक होवून दिनांक 23/02/2017 रोजी मतमोजणी झालेली आहे. यामधील पंचायत समितीच्या सभापती उपसभापती निवडणूक दिनांक 14/03/2017 रोजी होणार असलेने निवडणूकीचे कारणावरून विविध राजकीय पक्ष संघटनाकडून गटबाजी व वर्चस्व स्पर्धेतून कायदा व सुव्यवस्थेचा प्रश्न निर्माण होण्याची शक्यता आहे.
- 3) शिवजयंती - दिनांक 15/03/2017 रोजी सर्वत्र छ.शिवाजी महाराज जयंती (तिथीप्रमाणे) हा उत्सव साजरा करणेत येतो. सदरवेळी विविध ठिकाणी प्रतिमापुजन, पुतळापुजन तसेच तसेच मिरवणूका व विविध कार्यक्रमांचे आयोजन केले जाते. सदर वेळी कायदा व सुव्यवस्थेचा प्रश्न निर्माण होण्याची शक्यता नाकारता येत नाही.
- 4) आरक्षण अनुषंगाने आंदोलनाबाबत:- राज्यात मराठा, मुस्लीम तसेच धनगर समाजास आरक्षण मिळावे याकरीता विविध राजकीय पक्षांच्या वतीने विविध सभा/कार्यक्रमाचे वेळी आरक्षण अनुषंगाने वक्तव्य केली जात आहेत. या पार्श्वभूमीवर मराठा, तसेच धनगर समाजाचे नेत्यांकडून आरक्षणाच्या मागणीसाठी राज्यभर आंदोलन करण्याचा इशारा दिलेला आहे. याचाच भाग म्हणून जिल्ह्यातील मराठा तसेच इतर विविध संघटना व धनगर समाज संघटना यांच्या वतीने आरक्षणबाबत आंदोलने करण्याची शक्यता आहे.
- 5) तिरंगा प्रतिष्ठान धरणे आंदोलन बाबत- श्रीमती हर्षदा शेडगे यांचे दिनांक 27/7/2015 रोजी पासून धरणे आंदोलन सुरु आहे. सुभाषचंद्र बोस व हुतात्मा स्मारकाची उर्वरीत जागा तिरंगा विकास प्रतिष्ठान सातारा यांना मिळावी, तसेच रविंद्र क्षिरसागर व संबंधीत पोलीस यांना निलंबित करावे तसेच आरोपीस कडक शासन मिळावे या मागणीकरीता बेमुदत ठिय्या आंदोलन सुरु आहे. दिनांक 17/8/2015 रोजी मा. ना.रामराजे नाईक निंबाळकर यांचे गाडीवर चप्पल फेकलेचे कारणावरून सातारा शहर पोलीस ठाणेस गुरनं 220/15 म.पो.का.



कलम 37(1)(3)/135 प्रमाणे गुन्हा दाखल आहे या अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही.

6) अतिक्रमण- रस्त्याच्याकडेलाच शासकिय जागेत झालेली अतिक्रमणे सार्वजनिक बांधकाम विभाग यांचेकडून काढली जातात. सरवेळी स्थानिक नागरिकांकडून अतिक्रमण काढतेवेळी जिवित व वित्त हाणी होवून कायदा व सुव्यवस्थेचा प्रश्न निर्माण होण्याची शक्यता नाकारता येत नाही.

7) NH-4- राष्ट्रीय महामार्ग क्रमांक 4 चे सहापदरीकरण अद्याप सातारा जिल्ह्यात पूर्ण झाले नाही. सदर सहापदरीकरणाचे काम अत्यंत संथ गतीने चालू आहे. तसेच कामाचा दर्जा नित्कृष्ट स्वरूपाचे असल्याचे कारणावरून रस्त्यावरील अपघाताचे वेळी जनतेत राग धुसमुसत असतो. या कारणावरून जनता, राजकीय पक्ष, समाजसेवक, स्वयंसेवी संस्था आक्रमक होवून विविध प्रकारची आंदोलने राष्ट्रीय महामार्ग क्रमांक 4 वर करू शकतात.

8) श्रमिक मुक्ती दल- श्रमिक मुक्ती दलाचे वतीने जिल्ह्यातील धरणग्रस्तांना योग्य पुनर्वसन, मोबदला, 7/12 वर नावे चढविणे इत्यादी मागण्याकरीता जलसमर्पण, मोर्चा, सारखी आंदोलने करत आहेत.

सातारा जिल्ह्यात कोणताही अनुचित प्रकार घडू नये, तसेच कायदा व सुव्यवस्था आबाधित रहावी यासाठी दिनांक 03/03/2017 रोजीचे 07.00 ते दिनांक 17/03/2017 चे 24.00 वा. पर्यंत संपूर्ण सातारा जिल्ह्यात मुंबई पोलीस अधिनियम 1951 चे कलम 37(3) अन्वये जमावबंदी व सदरच्या कायद्याचे कलम 37(1) अन्वये शस्त्रबंदी आदेश लागू होणेस विनंती आहे. तसेच सदर आदेशाचे कलम 37(1)(3) मधून या कालावधीत शांतता पूर्ण साजरे होणारे सण, उत्सव, यात्रा या प्रकारचे कार्यक्रम वगळण्यास विनंती केली आहे.

त्याअर्थी, मी भारत वाघमारे, अपर जिल्हादंडाधिकारी, सातारा मला असलेल्या अधिकारान्वये मुंबई पोलीस अधिनियम 1951 (सुधारणा अध्यादेश) महाराष्ट्र पोलीस अधिनियम 2014 चे कलम 37 (1) (3) अन्वये संपूर्ण सातारा जिल्ह्यात जमावबंदी व शस्त्रबंदी आदेश संपूर्ण सातारा जिल्ह्यात सण, यात्रा व उत्सवाचे कार्यक्रम वगळून दिनांक 04/03/2017 रोजीचे सकाळी 00.00 ते दिनांक 17/03/2017 चे 24.00 वाजेपर्यंत शस्त्र बंदी व जमावबंदी आदेश जारी करित आहे.

वरील कालावधीत खालील कृत्ये करणेस मनाई करित आहे.

अ) शस्त्र, सोटे, तलवारी, भाले, बंदूका, सु-या, काठया किंवा शारीरीक इजा करणेसाठी वापराता येईल अशी कोणतीही वस्तु बरोबर नेणे.

आ) कोणताही दाहक पदार्थ किंवा स्फोटक पदार्थ बरोबर नेणे.

इ) दगड किंवा अस्त्र, सोडावयाची अस्त्र, फेकरवायची हत्यार किंवा साधणे बरोबर घेणे, जमा किंवा तयार करणे.

ई) व्यक्तीची अगर प्रेते किंवा त्यांचे प्रतिमाचे प्रदर्शन करणे.

उ) सार्वजनिक रितीने घोषणा करणे, गाणी म्हणणे किंवा वाद्य वाजवणे, सभ्यता अगर निती या विरुद्ध असतील अशी किंवा राज्याची असतील अशी किंवा राज्याची शांतता धोक्यात येईल असे प्राधिका-यास वाटेल अशी भाषणे करणे हावभाव करणे सोंग आणणे अशी मनाईचे उल्लंघन करून जर कोणताही इसम अशी कोणतीही वस्तु बरोबर घेवून जाईल किंवा कोणत्याही जिन्नस किंवा वस्तु तयार करणे किंवा त्यांचा लोकांत प्रसार करणे. अशा मनाईचे उल्लंघन करून जर कोणताही इसम अशी कोणतीही वस्तु बरोबर घेवून जाईल किंवा



कोणताही जिन्नस दाहक पदार्थ किंवा अस्त्र जवळ बाळगतील तर तो कोणत्याही पोलीस अधिका-याकडून निशस्त्र केले जाणेस किंवा दाहक पदार्थ किंवा स्फोटक पदार्थ क्षेपणास्त्र त्यांच्याकडून जप्त केले जाण्यास पात्र असेल आणि अशा तऱ्हेने जप्त केलेली वस्तु दाहक पदार्थ, स्फोटक पदार्थ किंवा क्षेपणास्त्र हे सरकार जमा होईल. पोटकलम (3) अन्वये असलेल्या अधिकारान्वये सार्वजनिक सुव्यवस्था राखणेसाठी कोणत्याही जामवास किंवा मिरवणूकीस वरील कालावधीत व कार्यक्षेत्रात या आदेशान्वये मनाई करित आहे.

मुंबई पोलीस अधिनियम 1951 (सुधारणा अध्यादेश) महाराष्ट्र पोलीस अधिनियम 2014 चे कलम 37 (1) (3) मधील या हुकुमाच्या तरतुदी खालील नमुद केलेल्या इसमाना लागू होणार नाही.


1. शासनाची सेवा करणारे किंवा नोकरी करणेच्या कामी ज्यांच्या वरीष्ठांनी निर्दीष्ट केलेवरून अगर त्यांना कर्तव्याच्या स्वरूपामुळे अशी खंड 1 मध्ये उल्लेखलेल्या पैकी वस्तु धारण करणे किंवा देणे आवश्यक आहे.

2. ज्यांना ज्यांना शारिरीक दुर्बलतेच्या कारणावरून जिल्हादंडाधिकारी अगर त्यांना प्राधिकृत केलेले अधिका-याना लाठी किंवा काठी वापराणेस परवानगी दिली असेल अशी व्यक्ती.

3. सदरचा आदेश यात्रा, धार्मिक कार्य, लग्न विधी कार्य तसेच अत्यविधी कार्यास लागू होणार नाही.

4. ज्या लोकांना शांततेचा मार्गाने एकत्र जमून कोणताही कार्यक्रम साजरा करावयाचा असेल त्याचवेळी पोलीस अधिक्षक, संबंधित उपविभागीय पोलीस अधिकारी, तसेच संबंधित पोलीस स्टेशनचे प्रभारी पोलीस निरिक्षक यांची आगावू परवानगी घेतली असेल तर त्यांना सदरचा आदेश लागू होणार नाही.

सदरचा आदेश हा माझ्या सही शिक्क्यानिशी दिनांक 02/03/2017 रोजी काढण्यात आला आहे.



सही--  
भारत वाघमारे  
अपर जिल्हादंडाधिकारी सातारा

प्रत :- पोलीस अधिक्षक सातारा यांचेकडे माहितीसाठी व पुढील योग्य त्या कार्यवाहीसाठी अग्रेषित.

प्रत :- उपविभागीय दंडाधिकारी -----यांचेकडे माहितीसाठी व पुढील योग्य त्या कार्यवाहीसाठी रवाना.

प्रत :- उपविभागीय पोलीस अधिकारी ----- यांचेकडे माहितीसाठी व पुढील योग्य त्या कार्यवाहीसाठी.

प्रत :- कार्यकारी दंडाधिकारी ----- यांचेकडे माहितीसाठी व पुढील योग्य त्या कार्यवाहीसाठी.

प्रत :- सर्व पोलीस ठाणे प्रभारी अधिकारी, ----- पोलीस स्टेशन यांचेकडे माहितीसाठी व पुढील योग्य त्या कार्यवाहीसाठी रवाना.

प्रत :- जिल्हा माहिती अधिकारी सातारा यांचेकडे स्थानिक वृत्त पत्रामध्ये प्रसिध्दी साठी.

प्रत :- जिल्हा सूचना विज्ञान अधिकारी सातारा यांचेकडे शासकीय संकेत स्थळावर प्रसिध्दी साठी.

प्रत :- मॅनेजर येरवडा प्रिंटिंग प्रेस पुणे यांचेकडे राजपत्रात प्रसिध्दी साठी.

  
अपर जिल्हादंडाधिकारी सातारा करिता